

गांव के गणपति की देखिए रोचक कहानी: जहां नवरात्रि नहीं बल्कि गणेश चतुर्थी पर जलते हैं मनोकामना जोत, जमीन से निकली है ये मूर्ति, टीले में है विराजित

111 जोत जल रहे इस बार, परसुली गांव का ये बप्पा माने जाते हैं 450 साल पुराने



डीबी डिजिटल मीडिया बालोद/ डौंडीलोहारा।



सिर के ऊपर शेषनाग अंकित इसलिए नाम पड़ा शेष गजानन

ग्रामीण देवेंद्र कुमार यादव, लोचन साहू, खेदुराम साहू ने बताया कि गणेश जी की मूर्ति खास है। इसमें गणेश जी की सिर के ऊपर शेषनाग की आकृति बनी हुई है। इसलिए इसे शेष गजानन के नाम से जानते हैं। बालोद जिले में यह अपनी तरह का इकलौता मंदिर माना जाता है। लीड खबर का मैटर भी अपडेट हुआ था, कुछ लोगों के नाम जुड़े हैं और बीच में खबरों में चेंज हुआ है गणेश जी की आरती करती वाली एक ही फोटो को बड़ी करके लगा दो दो फोटो जम नहीं रहा।

■ **ग्रामीणों के बीच किंवदंती प्रचलित : 22 जोड़ी बैलों के जरिए लाए थे मूर्ति को गांव, सिर पर शेष नाग कारण नाम पड़ा शेष गजानंद**

जिले के डौंडीलोहारा ब्लॉक अंतर्गत आने वाले गांव परसुली (देवरी)में स्वयंभू शेष गजानन मंदिर में गणेश उत्सव की धूम मची हुई है। इस मंदिर और मूर्ति को लेकर कई खास बातें प्रचलित हैं। अपनी तरह का यह एक अनुठा मंदिर है, जहां पर भगवान गणेश की स्वयंभू यानी जमीन से प्रकट हुई मूर्ति है। तो साथ ही उनके सिर के ऊपर भगवान विष्णु सदृश्य शेषनाग की आकृति भी बनी हुई है। सभी आकृति एक ही पत्थर पर है। मान्यता है कि इस मूर्ति का आकार धीरे-धीरे बढ़ रहा है। वर्तमान में इसकी ऊंचाई करीब 5 फीट है। यह जानकर आपको आश्चर्य होगा कि इस मंदिर में नवरात्रि की तरह लोगों द्वारा मनोकामना जोत जलाए जाते हैं। नवरात्रि में तो इस मंदिर में कोई आयोजन नहीं होता लेकिन उसकी तर्ज पर गणेश चतुर्थी को ग्रामीणों द्वारा 11 दिनों को खास तरह से मनाते हुए यहां बड़ी संख्या में मनोकामना जोत जलाए जाते हैं। सिर्फ बालोद जिला या स्थानीय ग्रामीण ही नहीं दूसरे जिले और दूसरे राज्य तक के श्रद्धालु भी यहां अपनी मनोकामना लेकर आते हैं और जोत जलवाते हैं। वर्तमान में इस गणेश चतुर्थी में यहां 111 जोत जलाए गए हैं। ग्रामीण बहुर सिंह सिन्हा, नरेंद्र साहू, कृष्णा राम प्रधान, नोहर सिंह



राजपूत, संतोष कुमार साहू, पुजारी भगवानी राम इन्दौरिया ने बताया जोत जलाने वालों में राजनांदगांव, कांकेर, बलौदा बाजार, अंबागढ़ चौकी, धमतरी महासमुंद और पड़ोसी राज्य महाराष्ट्र से भी हैं। श्रद्धालुओं में अपनी आस्था है कि यहां मनोकामना जोत जलाने से मन की इच्छा पूरी होती है और यही वजह है कि हर साल में गणेश चतुर्थी का इंतजार करते हैं और अग्रिम पंजीयन करवा कर जोत जलवाते हैं।

बैगा के सपने में आए थे गणेश जी, 22 जोड़ी बैलों के जरिए लाया गया था मूर्ति को
गांव के लखन लाल पटेल, गौकरण लाल सोनकर, चिंता राम साहू,

भाव सिंह साहू, विक्की सिन्हा, लक्ष्मी नारायण सिन्हा ने बताया कि इस मूर्ति को ग्रामीण चमत्कारी मानते हैं। इसके पीछे एक किंवदंती चली आ रही है कि यह मूर्ति करीब 400 साल पुरानी है। हमारे पूर्वज बताते हैं कि गांव के कुछ बैगाओं के सपने में गणेश जी आए और पता चला कि परसुली, खेरथा और खैरा तीनों गांव की सरहद के पास एक मूर्ति है। जिसे गांव लाकर विराजित किया जाए बैगा के स्वप्न को आधार बनाकर सभी ग्रामीण इकट्ठे हुए और सरहद पर पहुंचे। जहां पर एक फीट से भी छोटी एक मूर्ति मिली। जिसे 22 जोड़ी बैलों के जरिए गांव तक लाया गया। गांव पहुंचने तक शाम हो गई थी एक पीपल के पास टीले के नजदीक ग्रामीण रुके और फिर गणेश जी की मूर्ति वहीं विराजित हो गई। तब से पूर्वजों द्वारा इसी किंवदंती को आगे बढ़ाया जा रहा है और आज जो करीब 450 साल पहले एक फीट से छोटी मूर्ति थी, वह अब 5 फीट का हो गया है। यशवंत कुमार साहू, सुरेश कुमार हिरवानी, डेरहा राम सिन्हा, साधु राम साहू, सर्वेश्वर राजपूत, पवन सोनकर ने बताया नवरात्रि में कोई आयोजन इस मंदिर में नहीं होते बल्कि चतुर्थी को ही विशेष तरह से मनाते हैं। लोगों में आस्था ऐसी है कि मनोकामना जोत जलाने के लिए यहां सैकड़ों लोग तैयार रहते हैं। पर जगह के अभाव में सभी के जोत जल नहीं पाते। उन्हें अगले वर्ष शामिल किया जाता है।

समाचार संक्षेप

अरकार में मोदी के मन की बात सुनी गई



डीबी डिजिटल मीडिया गुरु। ग्राम पंचायत अरकार में प्रधानमंत्री नरेंद्र मोदी की मन की बात कार्यक्रम आयोजित किया गया। जिसमें भारतीय जनता पार्टी सनौद के मंडल अध्यक्ष एवं सरपंच खेमलाल देवांगन, पूनम साहू, रामचंद्र साहू, भोजराम देवांगन, मुकेश शांडिल्य, हेमंत साहू, जयप्रकाश साहू, नरेश साहू, धरम देवांगन, भूषण लौतरे, टिकेश्वर साहू, पूरब देवांगन, गौतम साहू, कुंदन व्यास, आनंद निषाद, बबलू यादव, सत्यवान साहू एवं भाजपा के समस्त कार्यकर्ता उपस्थित थे।

छत्तीसगढ़ प्रदेश साहू संघ के नए अध्यक्ष डॉ नीरेंद्र साहू को दी गई शुभकामनाएं



डीबी डिजिटल मीडिया गुरु। छत्तीसगढ़ प्रदेश साहू संघ के सर्वसम्मति से नवनिर्वाचित प्रदेश अध्यक्ष डॉ नीरेंद्र साहू को प्रदेश अध्यक्ष बनने पर हार्दिक बधाई एवं शुभकामनाएं दिया गया। गुरु ब्लॉक के सामाजिक जनों द्वारा उनके घर

डोंगरगांव में जाकर सौजन्य मुलाकात किया गया। इस अवसर पर डॉ हरिकृष्ण गंजीर सभापति संचार संकर्म एवं निर्माण समिति जनपद पंचायत गुरु, डॉ रोहित साहू संयोजक भाजपा चिकित्सा प्रकोष्ठ जिला बालोद, डंगुराम हिरवानी पूर्व अध्यक्ष परिक्षेत्रीय साहू समाज धनेली, महामंत्री भाजपा मंडल सनौद, डॉ देवा सावा उपाध्यक्ष निजी चिकित्सक कल्याण संघ गुरु के साथ मिलकर सौजन्य भेंट मुलाकात किया और अध्यक्ष बनने पर ढेर सारी बधाई एवं शुभकामनाएं दिए। डॉ हरिकृष्ण गंजीर ने कहा छत्तीसगढ़ प्रदेश साहू संघ के अध्यक्ष पद पर सर्वसम्मति से डॉ. नीरेंद्र साहू को निर्विरोध निर्वाचित होने पर हार्दिक बधाई एवं शुभकामनाएं। समाज के इतने बड़े दायित्व पर निर्विरोध अध्यक्ष निर्वाचित कर साहू समाज ने पुनः अपनी एकता और अखंडता का परिचय दिया है। सेवा और सद्भाव साहू समाज का मूल मंत्र है और सदियों से समाज इसी दिशा में अपनी महती भूमिका का निर्वहन कर रहा है, आगे भी हम सभी मिलकर इस दिशा में कार्य करते रहेंगे। मैं आशा करता हूँ कि डॉ. नीरेंद्र साहू के कुशल नेतृत्व में साहू समाज नई ऊँचाइयाँ प्राप्त करेगा, जनसेवा और राष्ट्र निर्माण में समाज अपना पूर्ण योगदान देता रहेगा।

गुरु जनपद में हुआ दीदी के गोठ कार्यक्रम: सफल बिहान महिलाओं की प्रेरक कहानियों का रेडियो पर हुआ प्रसारण

जनपद अध्यक्ष सुनीता संजय साहू ने समूह की महिलाओं के साथ बैठकर सुनी दीदी के गोठ



डीबी डिजिटल मीडिया गुरु

ग्रामीण अंचलों की महिलाओं को शासन की विभिन्न योजनाओं से जोड़ने उन्हें स्वरोजगार के अवसर प्रदान करने स्वच्छता समूह की महिलाओं की आत्मनिर्भरता और स्वावलंबन की सफल कहानियों से प्रेरित करने मुख्यमंत्री विष्णु देव साय के नेतृत्व में बिहान अंतर्गत विशेष रेडियो कार्यक्रम 'दीदी के गोठ' का शुभारंभ किया गया है। इसी कड़ी में गुरु जनपद पंचायत सभाकक्ष में

'दीदी के गोठ' कार्यक्रम का भव्य आयोजन किया गया। कार्यक्रम में अपने संघर्ष और कठिनाइयों को पार कर मेहनत और आत्मविश्वास से सफल और सशक्त स्व सहायता समूह की महिलाओं की कहानियाँ सुनाई गईं, ताकि गाँव की दूसरी महिलाएं भी आत्मनिर्भरता की राह पकड़ कर अपने जीवन को बेहतर बना सकें। इस बीच जनपद अध्यक्ष सुनीता संजय साहू ने नगर के विभिन्न स्व सहायता समूह, सफाई दीदी और बिहान योजना से जुड़ी महिलाओं के साथ बैठकर



सभागार में दीदी के गोठ कार्यक्रम को सुना और महिलाओं को संबोधित भी की। कार्यक्रम के दौरान लखपति दीदी पहल के अंतर्गत उत्कृष्ट कार्य कर आर्थिक सशक्तिकरण का उदाहरण प्रस्तुत करने वाली महिलाओं को सम्मानित भी किया गया। कार्यक्रम को संबोधित करते हुए मुख्य अतिथि जनपद पंचायत अध्यक्ष श्रीमती साहू ने कहा कि बिहान योजना और लखपति दीदी पहल ने महिलाओं को आत्मनिर्भर और सशक्त बनाने की दिशा में उल्लेखनीय कार्य किया है।

आज महिलाएं अपने परिश्रम और संकल्प से न केवल अपने परिवार की आर्थिक स्थिति सुधार रही है बल्कि समाज के लिए भी प्रेरणा बन रही हैं। कार्यक्रम के दौरान नारायणपुर और दरभा ब्लॉक के महिला समूह के कार्य के बारे में बताया गया कि कैसे वे आत्मनिर्भर बन रही हैं। कार्यक्रम में जनपद पंचायत के सीईओ उमेश रात्रे, सहित जनपद पंचायत के अन्य अधिकारी कर्मचारी, स्वच्छता समूह की महिलाएं एवं बड़ी संख्या ग्रामीणजन मौजूद रहे

बालोद जिले के यशवंत कुमार टंडन को मिला नेशनल सोशल आइकॉन अवॉर्ड 2025

- राज्यमंत्री व सांसद राजस्थान के हाथों प्राप्त हुआ सम्मान
- देशभर से चुने गए मात्र 15 समाजसेवियों में छत्तीसगढ़ का नाम रोशन

डीबी डिजिटल मीडिया अर्जुन्दा

समाजसेवा और सामाजिक परिवर्तन की दिशा में निरंतर योगदान देने वाले छत्तीसगढ़ के बालोद जिले के गुण्डरदेही विकासखंड के अन्तर्गत अर्जुन्दा ब्लॉक के ग्राम डुड़िया युवा समाजसेवी यशवंत कुमार टंडन पिता श्री हूबलाल टंडन को देश के प्रतिष्ठित नेशनल सोशल आइकॉन अवॉर्ड 2025 से सम्मानित किया गया। यह सम्मान देशभर के केवल 15 चुनिंदा समाजसेवियों को दिया जाता है। यशवंत कुमार टंडन ने अपने अथक प्रयासों से न केवल छत्तीसगढ़ का गौरव बढ़ाया बल्कि युवाओं के लिए प्रेरणा स्तंभ भी बने। यह भव्य समारोह यूथ सोशलग्राम फाउंडेशन के चौथे स्थापना दिवस के अवसर पर शुक्रवार, 29 अगस्त 2025 को एस.एस. जैन सुबोध पीजी कॉलेज, जयपुर में आयोजित हुआ। समारोह में डॉ. अरुण चतुर्वेदी (राज्यमंत्री, वित्त आयोग, राजस्थान सरकार) और श्रीमती मंजू शर्मा (सांसद, जयपुर) मुख्य अतिथि के रूप में उपस्थित रहे। इस अवसर पर कॉलेज की प्राचार्या प्रो. रेनु जोशी ने भी मंच साझा करते



हुए विजेताओं का उत्साहवर्धन किया और कहा कि ऐसे कार्यक्रम न केवल छात्रों को बल्कि पूरे समाज को सामाजिक उत्तरदायित्व निभाने के लिए प्रेरित करते हैं। समारोह का संचालन यूथ सोशलग्राम फाउंडेशन के संस्थापक योगेश चौधरी और सह-संस्थापक अमित भारद्वाज और कार्यक्रम आयोजन समिति के अध्यक्ष डॉ. विशाल गौतम ने किया। संस्थापक ने अपने उद्बोधन में कहा कि "हमारा उद्देश्य युवाओं को समाज की मुख्यधारा से जोड़ना है, ताकि वे परिवर्तन के वाहक बन सकें। चार वर्षों में यह संगठन देशभर में हजारों युवाओं तक पहुँचा है और अब यह एक राष्ट्रीय स्तर का आंदोलन बन चुका है। नेशनल सोशल आइकॉन अवॉर्ड हर वर्ष उन समाजसेवियों को दिया जाता है जिन्होंने शिक्षा, स्वास्थ्य, महिला सशक्तिकरण, पर्यावरण, युवा नेतृत्व और सामाजिक नवाचार के क्षेत्रों में उल्लेखनीय योगदान दिया हो। यह अवॉर्ड केवल 15 लोगों को ही प्रदान किया जाता है, जो इसकी प्रतिष्ठा और विशिष्टता को दर्शाता है। सम्मान प्राप्त कर भावुक

यशवंत कुमार टंडन ने कहा यह अवॉर्ड सिर्फ मेरा नहीं, बल्कि छत्तीसगढ़ की मिट्टी और वहाँ के हर युवा का है। मैं मानता हूँ कि बदलाव लाने के लिए किसी बड़े पद या संसाधन की नहीं, बल्कि सच्ची नीयत और समर्पण की आवश्यकता होती है। यह सम्मान मुझे और अधिक निष्ठा से समाजसेवा करने की प्रेरणा देगा। समारोह में उपस्थित अतिथियों और दर्शकों ने तालियों की गड़गड़ाहट से उनका स्वागत किया। यशवंत कुमार टंडन की इस उपलब्धि पर छत्तीसगढ़ के सामाजिक संगठनों और युवाओं में खुशी की लहर है। यह सम्मान न केवल व्यक्तिगत उपलब्धि है बल्कि छत्तीसगढ़ राज्य की बढ़ती सामाजिक चेतना और सक्रिय युवाओं की पहचान भी है। कार्यक्रम के अंत में मुख्य अतिथि डॉ. अरुण चतुर्वेदी और सांसद मंजू शर्मा ने कहा कि ऐसे पुरस्कार युवा पीढ़ी को समाज की मुख्यधारा में सकारात्मक योगदान देने के लिए प्रेरित करते हैं। यशवंत कुमार टंडन जैसे युवाओं का प्रयास भारत को सशक्त और जागरूक समाज की ओर ले जा रहा है।

डायरिया की चपेट में हैं 15 लोग, हाल जानने के लिए पहुंचे नगर पंचायत अध्यक्ष, फल भी किया वितरित



डीबी डिजिटल मीडिया डॉडीलोहारा।

डॉडीलोहारा के वार्ड 2, 3 और 4 में डायरिया का प्रकोप देखा जा रहा है। जहां से लगभग 15 लोग डायरिया की चपेट में आ गए हैं। जिन्हें इलाज हेतु स्थानीय अस्पताल में भर्ती कराया गया है। घटना की जानकारी मिलते ही संवेदनशील नगर पंचायत अध्यक्ष निवेन्द्र सिंह टेकाम भी अस्पताल पहुंचे और मरीज का हाल-चाल जाना साथ ही उन्होंने स्वास्थ्य विभाग को आवश्यक दिशा निर्देश देते हुए जल्द से जल्द मरीजों को स्वस्थ करने को लेकर निर्देशित किया तो वहीं वार्डों में पानी की टेस्टिंग, डायरिया फैलने के कारणों की जांच, गोली वितरण करने को लेकर भी बात कही। लोगों को भी उन्होंने पानी की शुद्धता को लेकर ध्यान रखने की बात कही। इस दौरान उनके साथ पार्षद



ममता शर्मा सहित अन्य भी मौजूद रहे। दूसरे दिन मरीजों को फल वितरित करने के लिए पहुंचे दूसरे दिन भी नगर पंचायत अध्यक्ष श्री टेकाम और अन्य पार्षद भर्ती मरीजों का हाल जानने और उन्हें फल वितरित करने के लिए पहुंचे दूसरे दिन निरीक्षण के दौरान श्रीमती ममता शर्मा वार्ड 3 पार्षद, श्रीमती गायत्री देवांगन वार्ड 2 पार्षद, श्री शोभा राजपूत वार्ड 4 पार्षद, प्रणव साहू, एवं नगरपंचायत कर्मचारी मौजूद रहे।

जब गूंजा छत्तीसगढ़ का नारा : गुवाहाटी असम में लोकमंच सोनहा बादर चिटौद की प्रस्तुति ने बिखेरा जलवा

डीबी डिजिटल मीडिया गुरु

सप्तक इंटरनेशनल द्वारा आयोजित, श्री गणेश संगम महोत्सव, इंटरनेशनल कल्चरल फेस्टिवल 2025, जहां पर 27 से 30 अगस्त तक देश विदेश से कलाकारों की प्रस्तुति हुई। गुवाहाटी असम के सुप्रसिद्ध फोक एवं क्लासिकल टीचर इंटरनेशनल कलाकार श्रीमती मौजू हालीराम बोहरा के दिशा निर्देशन में दिनांक 29 अगस्त को छत्तीसगढ़ के सुप्रसिद्ध लोक सांस्कृतिक संस्था सोनहा बादर चिटौद (गुरु) जिला बालोद छत्तीसगढ़ का झमाझम प्रदर्शन हुआ। साथ ही श्रीलंका से दुमीथा गुणवर्धना, मुंबई से क्षमा कुलकर्णी, महाराष्ट्र से बालासाहेब नारारे, महाराष्ट्र से सुयोग डांस ग्रुप एवं असम से बाहू डांस ग्रुप की प्रस्तुति किया गया। ऐसे ही अलग अलग दिन भारत के अलग अलग राज्यों से व विदेशों के कलाकारों की प्रस्तुति हुई। सोनहा बादर के संचालक, निर्देशक, गीतकार, संगीतकार जितेन्द्र साहू ने



आयोजक समिति दर्शकों व छत्तीसगढ़ का नमन आभार व्यक्त करते हुए बताया कि इस बार भी हमारे लिए सुनहरा अवसर रहा। गुवाहाटी असम के विशाल व ऐतिहासिक मंच पर प्रदर्शन करने का सौभाग्य हमें मिला। सभी कलाकारों ने पूरे जोश व मर्यादित होकर सफल व नैनाभिराम प्रदर्शन करने में कामयाब रहे। हमारी हरेक प्रस्तुति में तालियों की बौछार होती रही। भगवान कृपा, माता पिता, गुरुजन वरिष्ठ जन व छत्तीसगढ़ महतारी के आशीर्वाद दया दृष्टि से निरंतर हमें भारत के अलग अलग राज्यों व विदेश में छत्तीसगढ़ की कला, संस्कृति, परम्परा को गीत संगीत

के माध्यम से प्रदर्शित करने का सौभाग्य मिलता आ रहा है। 2023 में शिमला व 2024 में नेपाल काठमांडू, जहां सोनहा बादर के आदिवासी नृत्य एवं करमा नृत्य को प्रथम पुरस्कार से सम्मानित किया गया एवं ड्रामा तिरिया जनम को बेस्ट प्ले अवार्ड मिला। इस बार मई जुन, जुलाई में नये सत्र कार्यशाला 2025-26 के माध्यम से समूचे छत्तीसगढ़ व देश विदेशों में छत्तीसगढ़ की सौंधी माटी को महकाने हेतु, छत्तीसगढ़ के कला, संस्कृति, साहित्य परम्परा को आत्मसाध कर नये नये कलेवर, हास्य व संदेश परक प्रहसन व हृदय स्पर्शी गीत, संगीत, अभिनय, मनमोहक नृत्य

के साथ सोनहा बादर के सभी कलाकार निरंतर साधना रियाज करके प्रदर्शन हेतु पूर्ण रूपेण तैयार है। 29 अगस्त को हमारी सोनहा बादर की प्रस्तुति गुवाहाटी असम में हुई। जहां हमने आदिवासी नृत्य, कर्मा नृत्य, ददरिया, एवं असम व राजस्थान का हल्का अंश लेते हुए छत्तीसगढ़ी बोली भाषा गीत संगीत में व नृत्य का प्रदर्शन किये। जहां पर पहुंचे राष्ट्रीय व अंतराष्ट्रीय कलाकार एवं समूचे दर्शकों का भरपूर प्यार मिला। समस्त प्रस्तुति में तालियों की बौछार होती रही। छत्तीसगढ़ का जयकारा गूंजता रहा। सोनहा बादर के मंच संचालक परमानन्द गुरुपंच ने अपने संचालन से मंत्रमुग्ध करता रहा। आयोजक द्वारा सभी कलाकारों को मोमेंटो, प्रतीक चिन्ह, प्रशस्ति पत्र व असमिया चादर देकर सम्मानित किया गया। सोनहा बादर की सफल प्रस्तुति पर समस्त ग्रामीण जन अंचलवासी, वरिष्ठ जन, गुरुजन व छत्तीसगढ़ के दर्शकों ने शुभकामनाएं प्रेषित की

"एक रचना आपकी"

गीत-जय श्री गणेशा



जय हो जय हो गणों के राजा
जय श्री गणेशा।
हरो-हरो विघ्न और बाधा
दूर करो कलेशा।।
जय श्री गणेशा....।
रिद्धि सिद्धि के स्वामी तुम
बल-बुद्धि के अनुरागी तुम
तुम हो शुभ लाभ के दाता
जय श्री गणेशा.....।
प्रथम पूज्य अधिकारी हो तुम
भक्तों के विघ्नहारी हो तुम
भक्त खाली हाथ न जाता
जय श्री गणेशा.....।
मोदक अतिप्रिय भावे तोहे
मूषक सवारी सुहावे तोहे
देवा एकदन्त कहलाता
जय श्री गणेशा.....।
गली मोहल्ले विराजे हो तुम
भारत मे खुशियाँ लाते हो तुम
तुम हो लाल बाग के राजा
जय श्री गणेशा.....।
रचनाकार
प्रदीप कुंवरदादा

बालोद जिला भाजयुमो ने राहुल गांधी का किया पुतला दहन, पीएम और उनकी मां के खिलाफ अभद्र टिप्पणी को लेकर भड़का विरोध

डीबी डिजिटल मीडिया बालोद

बिहार की घटना से
भड़की भाजयुमो

भारतीय जनता युवा मोर्चा जिला बालोद ने कांग्रेस नेता राहुल गांधी का पुतला दहन किया है। पीएम मोदी और उनकी मां के खिलाफ अभद्र टिप्पणी के बाद देशभर में बीजेपी कांग्रेस पर हमलावर है। बालोद जिला भाजयुमो कार्यकर्ताओं ने में भी इस मुद्दे को लेकर भाजपा युवा मोर्चा सड़क पर उतरी है। भारतीय जनता पार्टी युवा मोर्चा के कार्यकर्ताओं ने बालोद जिला मुख्यालय के जयस्तम्भ चौक पर बरसते पानी के बीच कांग्रेस नेता राहुल गांधी का पुतला दहन किया। कार्यकर्ताओं का आरोप है कि हाल ही में बिहार में आयोजित एक जनसभा के दौरान मंच से प्रधानमंत्री नरेंद्र मोदी और उनकी दिवंगत मां हिराबेन के खिलाफ अभद्र और अमर्यादित टिप्पणी की गई, जिससे भाजयुमो कार्यकर्ताओं की भावनाएं आहत हुई हैं। इसी को लेकर भाजपा ने विरोध दर्ज कराते हुए कांग्रेस नेता राहुल गांधी का पुतला जलाकर अपना आक्रोश जताया।

भाजयुमो नेताओं ने बताया कि बिहार में राहुल गांधी की उपस्थिति में आयोजित एक कार्यक्रम में विपक्षी नेताओं द्वारा प्रधानमंत्री और उनकी मां के लिए जिस तरह की टिप्पणी की गई, वह अत्यंत आपत्तिजनक और असहनीय है। भाजपा का कहना है कि मंच से इस तरह की बातें करना न केवल भारतीय संस्कृति और राजनीतिक मर्यादा के खिलाफ है, बल्कि इससे समाज में गलत संदेश भी जाता है। नेताओं ने यह भी कहा कि प्रधानमंत्री नरेंद्र मोदी आज देश के सर्वोच्च पद पर हैं और उनकी मां के लिए अपमानजनक टिप्पणी करना पूरे देश की जनता का अपमान है। भाजयुमो नेताओं का आरोप है कि राहुल गांधी ने इस टिप्पणी का विरोध नहीं किया और न ही मंच से बोलने वालों को रोका, जिससे यह साफ है कि कांग्रेस पार्टी ऐसी अमर्यादित राजनीति का समर्थन कर रही है। जिले के जय स्तम्भ चौक पर भाजपा प्रदेश अध्यक्ष किरण



सिंह देव, भाजयुमो प्रदेश अध्यक्ष राहुल टिकरिहा, जिला भाजपा अध्यक्ष चेमन देशमुख के निर्देशानुसार अध्यक्ष आदित्य पिपरे के नेतृत्व में कार्यकर्ताओं ने राहुल गांधी का पुतला दहन किया। इस दौरान भाजपा युवा मोर्चा के कार्यकर्ताओं ने जोरदार नारेबाजी की। राहुल गांधी मुर्दाबाद और कांग्रेस पार्टी मुर्दाबाद के नारों से पूरा चौक गूंज उठा। पुतला दहन के समय भारी संख्या में कार्यकर्ता मौजूद थे। नेताओं ने कहा कि कांग्रेस को जनता से माफी मांगनी चाहिए। यदि राहुल गांधी खुद इस घटना की निंदा करते और जिम्मेदार लोगों के खिलाफ कार्रवाई करते, तो शायद स्थिति

इतनी न बढ़ती। लेकिन कांग्रेस का रवैया दर्शाता है कि वह केवल राजनीति करने में व्यस्त है और उसे जनता की भावनाओं की परवाह नहीं है। पुतला दहन के दौरान भाजपा नेताओं ने चेतावनी दी कि अगर भविष्य में इस तरह की अमर्यादित टिप्पणियां की जाती हैं, तो भाजपा सड़कों पर उतरकर और भी कड़ा विरोध दर्ज कराएगी। उन्होंने कहा कि खिलाफ अभद्र भाषा का इस्तेमाल किसी भी हाल में बर्दाश्त नहीं किया जाएगा। कार्यक्रम में वरिष्ठ नेता यज्ञदत्त शर्मा, कृष्णकांत पंवार, प्रेम साहू, सुरेंद्र देशमुख, शरद

ठाकुर, रिकू शर्मा, निशा योगी, अमित चोपड़ा, भाजयुमो जिलाध्यक्ष आदित्य पीपरे सहित। संजय साहू, एकांत पवार, अनूप देशमुख, आशीष साहू, ढालेंद सर्वा, पंकज चौधरी, कौशल कुमार, नरेंद्र साहू, लवण साहू, मुकेश साहू, राजेंद्र साहू, अमन, रविंद, श्रीकांत वर्मा, मितेश साहू, नेम सिंह, खेमलाल, रौनक कत्याल, विक्रम लालवानी, पार्थ साहू, संजय, देवेन्द्र, दिनेश्वर, दिनेश्वर मिश्रा, मेघनाथ मिश्रम, राहुल साहू, कमल बजाज, मुकेश सोनबर, चिंता निषाद, आशुतोष कौशिक, जीत यदु, पुष्कर देशमुख, लुमेश साहू, पौसल्य ठाकुर, गौतम बाजाज, हैप्पी कौशिक, आदि भेड़िया, धनंजय साहू, जीतु निर्मलकर, रजत जैन हैं, तो भाजपा सड़कों पर उतरकर और भी कड़ा विरोध दर्ज कराएगी। उन्होंने कहा कि प्रधानमंत्री और उनकी मां के खिलाफ अभद्र भाषा का इस्तेमाल किसी भी हाल में बर्दाश्त नहीं किया जाएगा। कार्यक्रम में वरिष्ठ नेता यज्ञदत्त शर्मा, कृष्णकांत पंवार, प्रेम साहू, सुरेंद्र देशमुख, शरद



चीरचारी में टीना शेड निर्माण कार्य का विधायक ने किया भूमिपूजन

डीबी डिजिटल मीडिया गुरुर।

संजारी बालोद विधानसभा के विधायक संगीता सिन्हा अपने विधानसभा क्षेत्र के ग्राम चीरचारी में टीना शेड निर्माण कार्य के भूमिपूजन समारोह में मुख्यातिथि के रूप में शामिल हुईं। विधायक श्रीमती संगीता सिन्हा ने समस्त ग्रामवासी को गणेश उत्सव पर्व एवं नवीन शेड निर्माण की हार्दिक शुभकामनाएं दीं। उन्होंने कहा कि अखिल भारतीय हल्न्ना हल्बी आदिवासी समय के टीना शेड निर्माण से ग्राम में होने वाले सांस्कृतिक, सामाजिक कार्यक्रम के लिए सुविधा प्रदान होगी। इस अवसर पर ब्लॉक कांग्रेस कमेटी अध्यक्ष तामेश्वर साहू, यशवंतपुरी गोस्वामी जोन अध्यक्ष, भूषण आधिया सेक्टर अध्यक्ष, दुर्गु राम सिन्हा उपाध्यक्ष ब्लॉक कांग्रेस कमेटी, शादिक अली महामंत्री ब्लॉक कांग्रेस कमेटी, टोमन साहू विधायक प्रतिनिधि, हेमलता साहू सरपंच ग्राम पंचायत अर्जुनी एवं समस्त ग्रामवासी शामिल हुए। उक्त जानकारी शिवम कुरैटी मीडिया प्रभारी ब्लॉक कांग्रेस कमेटी गुरुर ने दी।

गुरुर में विभिन्न कार्यों का हुआ भूमि पूजन

डीबी डिजिटल मीडिया गुरुर। नगर पंचायत गुरुर क्षेत्रांतर्गत अम्बेडकर चौक से ओवर हैड टैंक, कन्हारपुरी रोड में ऑक्टागोनल पोल एवं एल. ई.डी. लाइट स्थापना अनु. लागत 20.92 लाख के विकास कार्य का भूमि पूजन किया गया। उक्त आयोजन में न.प. अध्यक्ष प्रदीप कुमार साहू, उपाध्यक्ष श्रीमति कुन्ती ताम्रज सिन्हा, राकेश दीवान, चिदानंद साहू, अनुसुइया ध्रुव, महिमा (रेनू) भूपेन्द्र साहू, चन्द्रलता साहू, कमलेश बाई ओझा, तृप्ति यादव, अनाराम यादव, गिरधर लाल ठाकुर, जितेश्वरी मोहन निषाद, नारायण रामटेके, पूर्व पाषंड चित्ताराम साहू एवं वरिष्ठ नागरिकगण नगर पंचायत के अधिकारी / कर्मचारीगण उक्त कार्यक्रम में उपस्थित रहें।



महिला समूह को दिया गया सुरक्षा सामग्री

डीबी डिजिटल मीडिया गुरुर। न.प. अध्यक्ष प्रदीप कुमार साहू, के करकमलों से नगर पंचायत गुरुर क्षेत्रांतर्गत वूमन फॉर ट्री योजनांतर्गत वार्ड के 01 मुक्तिधाम परिसर, एवं वार्ड के 14 मणिकंचन केन्द्र के समीप वृक्षारोपण कार्य हेतु प्रस्तावित क्षेत्रों में कार्य करने हेतु चयनित स्व सहायता समूहों के सदस्यों को सुरक्षा उपकरण एवं वृक्षारोपण कार्य हेतु सामग्री जैसे:- वर्दी, गमबूट, गैती-रापा, दस्ताना बाल्टी-धमेली, पाईप, टोपी आदि आवश्यक सामग्री का वितरण किया गया, जिसका उद्देश्य पर्यावरण संरक्षण के प्रति जागरूकता फैलाना है।



पीएम आवास योजना की क्रियान्वयन का जनपद पंचायत सीईओ ने लिया जायजा

डीबी डिजिटल मीडिया डौंडीलोहारा

शासन की महत्वाकांक्षी योजना प्रधानमंत्री ग्रामीण आवास योजना को सफल बनाने जनपद पंचायत डौंडीलोहारा के मुख्य कार्यपालन अधिकारी पंकज देव लगातार विकास खंड के ग्राम पंचायतों का दौरा कर रहे हैं। इस दौरान आवास हितग्राहियों से रूबरू होकर अप्रारंभ आवास को प्रारंभ करने में क्या दिक्कत हो रही है? छत स्तर पर पहुंचने के बाद कार्य क्यों रुका हुआ है? छत की ढलाई होने के बाद एक महीने बाद प्लास्टर कार्य रुका हुआ है, जिसका कारण जानने स्वयं मुख्य कार्यपालन अधिकारी पंकज देव फील्ड विजिट करते नजर आ रहे हैं। सीईओ की धुआंधार दौरा को देखकर संबंधित अधिकारी कर्मचारियों में हड़कम मचा हुआ है। अब कार्य योजना बनाकर सप्ताह में एक बैठक नोडल अधिकारियों की समीक्षा बैठक ली जा रही है। जिससे प्रधानमंत्री ग्रामीण आवास योजना निर्माण कार्य की गति रफ्तार पकड़ ली है। सीईओ पंकज देव ने संबंधित नोडल अधिकारियों को प्रतिदिन गूल शीट अपडेट करने निर्देशित



किया है जिससे अब मैदानी अमला हितग्राहियों की समस्या पूछकर उनका समाधान करने में जुट गए हैं। सीईओ पंकज देव ने निरीक्षण के दौरान कहा कि तकनीकी सहायक निर्माण कार्य की गुणवत्ता का विशेष ध्यान रखें। आवास निर्माण में संलग्न राज मिस्त्री को तकनीकी मार्गदर्शन देते रहें। रोजगार सहायक आवास निर्माण की प्रगति रुकने पर या हितग्राहियों के द्वारा समस्या बताने पर सीधे हितग्राहियों से मेरी बात कराएं। आपके स्तर पर यदि समस्या का हल निकल सकता है तो उन्हें सहयोग करें। हर व्यक्ति चाहता है कि मेरा भी पक्का मकान बने, बारिश की वजह से खपरेल वाली मकान में पानी टपकने की समस्या से निजात पाने हर व्यक्ति बेताब है। बस उन्हें सहयोग की आवश्यकता

है। हमारा मैदानी अमला व्यक्तिगत रूप से रुचि ले तो आवास पूर्ण करने में सफलता हासिल होने से कोई नहीं रोक सकता है। इसी तारतम्य में ग्राम खोलझर, किल्लेकोडा, बगईकोहा, रेंगाडबरी मंगचुवा, करेगांव, करतूटोला, तुरमूडा, अरजपुरी, खैरकट्टा फुलसुंदरी पीनकापार, मुजगहन, चेंद्रीबन नवागांव, जेवरतला सहित सुदूर वनांचल ग्रामों में मुख्य कार्यपालन अधिकारी ने हितग्राहियों के घर घर जाकर निर्माण कार्य को देखा व हितग्राहियों से चर्चा कर ग्राम पंचायत में समीक्षा बैठक लेकर आवश्यक टिप्स दिया। अपनी जिम्मेदारी का निर्वहन नहीं करने या कोताही बरतने वाले अधिकारी कर्मचारियों के ऊपर नियमानुसार कार्यवाही करने की बात कही।

बालोद में स्काउट गाइड का राज्य पुरस्कार पूर्वाभ्यास जांच शिविर का हुआ आयोजन

डीबी डिजिटल मीडिया बालोद

भारत स्काउट्स एवं गाइड्स, जिला संघ बालोद के जिला मुख्य आयुक्त श्री राकेश यादव, जिला आयुक्त श्री योगदास साहू के निर्देशन में सेंट कबीर पब्लिक स्कूल बालोद में 30 अगस्त से 01 सितंबर 2025 तक स्काउट गाइड का राज्य पुरस्कार पूर्वाभ्यास जांच शिविर का भव्य एवं सफल आयोजन संपन्न हुआ। इस तीन दिवसीय शिविर में जिला के 05 विकासखंड से चयनित 52 स्काउट 45 गाइड कुल 97 स्काउट गाइड ने सक्रिय रूप से सहभागिता की। शिविर के शुभारंभ अवसर पर शिविर संचालक एवं जिला संगठन आयुक्त (स्काउट) श्री नेम सिंह साहू ने प्रतिभागियों का स्वागत करते हुए कहा कि "राज्य पुरस्कार परीक्षा स्काउटिंग का सर्वोच्च गौरव है, इससे अनुशासन, सेवा और नेतृत्व की क्षमता का विकास होता है।" तीन दिवसीय इस शिविर में प्रवेश पाठ्यक्रम से लेकर राज्य पुरस्कार पाठ्यक्रम तक की सभी



गतिविधियों का सुव्यवस्थित संचालन किया गया। प्रतिभागियों का लिखित, मौखिक एवं प्रायोगिक परीक्षण किया गया, जिसमें प्राथमिक चिकित्सा, गांठें व बांधने की तकनीक, पायनियरिंग, आपातकालीन प्रबंधन, ध्वज शिष्टाचार, मानचित्र अध्ययन, अनुमान लगाना, जैसी गतिविधियाँ सम्मिलित रहीं। मुख्य परीक्षक के रूप में स्काउट से श्री मिलन सिन्हा तथा गाइड से श्रीमती सीमा साहू ने पूरे शिविर में मार्गदर्शन प्रदान किया। सहायक परीक्षक के रूप में स्काउट से श्री अजय ठाकुर, श्री चंद्रशेखर दिल्लीवार, श्री योगेश नायक, मकसूदन यादव, लुक्मेश्वर साहू, तेजेंद्र साहू, गाइड से श्रीमती तनुजा बंजारे, किरण, दीपा साहू, ने विभिन्न विषयों पर विशेषज्ञता के साथ प्रतिभागियों का मूल्यांकन

किया। शिविर के समापन दिवस पर आयोजित ओपन सेशन में जिला सचिव श्री के एल गजेन्द्र ने प्रतिभागी स्काउट गाइड से संवाद स्थापित करते हुए उनके अनुभवों को जाना और उन्हें स्काउटिंग के आदर्शों पर दृढ़ रहने की प्रेरणा दी। साथ ही सभी परीक्षार्थियों को उनकी सफलता के लिए शुभकामनाएं एवं उज्ज्वल भविष्य के लिए आशीर्वाचन प्रदान किए। शिविर के समापन अवसर पर गाइड विंग से शिविर संचालक श्रीमती प्रेमलता चंद्राकर ने सभी परीक्षकों, सहयोगी स्टाफ एवं प्रतिभागियों का आभार व्यक्त करते हुए कहा कि ऐसे शिविर युवाओं में नेतृत्व, सेवा भावना और राष्ट्र निर्माण की प्रेरणा को सशक्त करते हैं। शिविर की सफलतापूर्वक सम्पन्नता पर विकासखंड सचिव रूपेन्द्र सिन्हा, छगन बंछोर, मनी राम साहू, सेवा राम प्रेमन, चंद्रशेखर दिल्लीवार एवं सेंट कबीर पब्लिक स्कूल के प्राचार्य श्रीमती अन्नपूर्णा शर्मा एवं स्कूल प्रबंधन समिति एवं विभिन्न विद्यालय से आए प्रभारियों का विशेष योगदान रहा।